




आगमन काळातील तिसरा रविवार



स्त्रियांपासून जन्मलेल्यांत बाप्तिस्मा करणारा योहान
ह्याच्यापेक्षा मोठा कोणी निघाला नाही .

आगमन काळ तिसरा रविवार - वाचने

यशया ३५ : १ – ६,१० : अरण्य व रुक्ष भूमी हर्ष करतील .

तुमचा देव सुड घ्यावयास व अनुरूप प्रतिफळ घ्यावयास येईल . मुक्त केलेले परमेश्वराचे लोक हर्ष करतील .

याकोब ५ : ७-१० : धीर धरा, आपली अंतःकरणे स्थिर करा कारण प्रभूच्या आगमनाची वेळ आली आहे .

मत्य ११ : २-११ : जे येणार आहेत ते आपणच का ?
स्त्रियांपासून जन्मलेल्यांत बाप्तिस्मा करणारा योहान ह्याच्यापेक्षा मोठा कोणी निघाला नाही .

आगमन काळातील तिसरा रविवार रीथ प्रार्थना विधी



पुष्पचकः तारणा-याच्या प्रतिक्षेचे चिन्हः प्रभूच्या
अनादि अनंत रूपाचे व अमर्यादि प्रेमाचे प्रतिक



प्रवेश गीत

धृ. उठा प्रभुचे स्वागत करण्या

मार्ग प्रभूचा सजवा

१. गर्भवती होईल कुमारी

एक सुता प्रसवेल

मुकितप्रदाता तो अमुचा, त्या

म्हणतिल इमानुयेल

आळस, निद्रा त्वजुनि उठा हो

माना अपुल्या नमवा

२ . बेथालेमा, पुण्यभूमि तू

हर्षभरे गा आता

तुझ्याचपासुनि जनना येईल

इसरायलचा नेता

उठा स्वागता, हर्षगीत गा

प्रीत अंतरी रुजया



श्रद्धावंताच्या प्रार्थना

प्रतिसाद



प्रभो, आमची प्रार्थना ऐक .

दूताचा मरियेला संदेश

प्रभूच्या दूताने मरियेला संदेश दिला
आणि ती पवित्र आत्म्याच्या योगाने
गर्भवती झाली
नमो कृपापूर्ण मरिये . . .
पहा मी प्रभूची दासी आहे
तुझ्या शब्दाप्रमाणे माझ्याठायी होवो
नमो कृपापूर्ण मरिये . . .



आणि देवशब्द मनुष्य झाला

आणि आम्हामध्ये राहिला

नमो कृपापूर्ण मरिये

खिस्ताने दिलेल्या वचनास

आम्ही पात्र व्हावे म्हणून

हे पवित्र देवमाते

आम्हासाठी विनंती कर.



आपण प्रार्थना करु याः

हे प्रभो, तुझ्या पुत्राच्या देह
धारणाचा संदेश दूताने आम्हाला
दिला . त्याच्या दुःखसहनाच्या व
कुसाच्याद्वारे आम्हाला पुनरुत्थानाचे वैभव
मिळावे म्हणून आमची मने तुझ्या कृपेने
संपन्न कर . ही प्रार्थना आम्ही आमच्या
प्रभू खिस्ताद्वारे करतो . आमेन .



रीथ प्रार्थना विधी मेणबत्ती प्रज्वलन



पुष्पचकावरील तिसरी मेणबत्ती
प्रज्वलीत केली जात आहे .

रीथ प्रार्थना - अंतिम गीत

धृ. धन्य ईश्वरा, जगतारका

धन्यवाद तुज देतो

स्वजना भेटूनि, उद्धरिले बा

म्हणुनी सुती गातो

१. जी भाकिते कथिली पूर्वजा

पूर्ण तया तू केली

दाविदवंशी तारणशीला

आम्हास्तव अवतरली

प्रवेश गीत

धृ. प्रसन्नतेने प्रभूला स्तवू या

नाम तयाचे महान हो

धन्य प्रभूचे कार्य विशाल

नाम तयाचे महान हो

आल्लेलुया आल्लेलुया आलेलु

आलेलु आल्लेलुया

१. आपुल्या लोकी तोची आला

दीन जनांमधी सामील झाला

येऊनी धरती मानव रूपे

सकलजनांचे तारण केले

२. तोची देतो जल धरतीला

उगवुनी तरु अन फल सुमनाला

वचन तयाचे हृदयी घेता

प्रेमदान तो आम्हा देतो

प्रतिसाद स्तोत्र

स्तोत्र १४५ ८६-१०

प्रतिसाद :

हे प्रभो, ये आणि
आमचा उद्घार कर.

जयघोष

आलेलुया आलेलुया आलेलुया

श्रद्धेचे प्रकटीकरण

स्वर्ग आणि पृथ्वी, सर्व दृश्य व अदृश्य वस्तू ह्यांचा उत्पन्नकर्ता एकच परमेश्वर, सर्व शक्तिमान पिता ह्यावर मी श्रद्धा ठेवतो. आणि परमेश्वराचा एकुलता एक पुत्र येशू खिस्त एकच प्रभू ह्यावर मी श्रद्धा ठेवतो. तो सर्व युगांपूर्वी पित्यापासून जन्मलेला आहे. परमेश्वरापासून परमेश्वर, प्रकाशापासून प्रकाश, खण्डा परमेश्वरा-

पासून खरा परमेश्वर, तो पित्याशी एकतत्व
असून जन्मलेला आहे. उत्पन्न केलेला नाही.
त्याजकङ्गुन सर्व उत्पन्न झाले आहे. तो आम्हा
मानवांसाठी व आमच्या तरणासाठी स्वर्गातून
उतरला. तो पवित्र आत्म्याच्या योगाने कुमारी
मरियेपासून शरीर धारण करून मनुष्य झाला.
शिवाय आम्हासाठी त्याला कुसी दिले. पोन्ती

पिलाताच्या अमदानीत त्याने दुःख भोगले, तो मरण पावला, त्याला पुरले. शास्त्राप्रमाणे तो तिसच्या दिवशी पुन्हा जिवंत झाला व स्वर्गात चढला आणि पित्याच्या उजवीकडे बसला आहे आणि जिवंतांचा व मृतांचा न्याय करावयास वैभवाने पुन्हा येणार आहे. त्याचा राज्याचा शेवट होणार नाही. आणि पवित्र आत्मा, प्रभू व जीवनदाता यावर मी श्रद्धा ठेवतो. तो पिता

आणि पुत्र यापासून निघतो आणि पिता व पुत्र
यासहित त्याला भजतात व त्याचा गैरव
करतात. तो भविष्य वाघांमार्फत बोलला
आहे. आणि एकाच पवित्र, कॅथलिक व
प्रेषितीय खिस्तसभेवर मी श्रद्धा ठेवतो.
पापक्षमेसाठी मी एक बाप्तिस्मा मान्य करतो.
आणि मेलेल्यांचे पुनरुत्थान व भावी जगातील
जीवनाची मी वाट पाहतो. आमेन.

विश्वासू लोकांच्या प्रार्थना

प्रतिसाद



प्रभो, आमची प्रार्थना एक .

अर्पण गीत

१ . चंद्र-सूर्य-तरे जग सारे
देवाचा करण्या बहुमान



२ . तन-मन-धन अन् प्राण आमुचा
देवाचा करण्या बहुमान

३ . ही भाकर ऐक्याची प्रतीक
देवा तुजला करितो दान

खिस्तशरीर स्वीकार गीत

धृ. असो तुला देवा माझा सदा नमस्कार

तुझ्या दया दातृत्वाला अंत नाही पार

१. तुझ्या कृपेने रे होतील फुले पत्थराची

तुझ्या कृपेने रे होतील मोती मृत्तिकेची

तुझ्या कृपेने होतील सर्व दुःखे दूर

असो तुला देवा माझा सदा नमस्कार

१. तुळ्या कृपेने रे होईल उषा त्या निशेची



तुळ्या कृपेने रे होईल
सुधा त्या विषाची
तुळ्या कृपेने होईल पंगू सिंधू पार
असो तुला देवा माझा सदा नमस्कार

ख्रिस्तशरीर स्वीकार गीत

धृ.प्रभु मज तव आधार हवा रे

साह्याविन तव जगू कसा रे

१.द्राक्षवेल तू फाँदी तव मी

जीवनरस तू पुरवी सदा रे





२ . मस्तक मम तू गत्र तुझा मी

सत्पथ दावी नित्य मला रे

३ . तूच असे सर्वस्व माझे

तुजविण अर्पण करु कुणा रे

४ . मालक माझा दास तुझा मी

कर मजला पाईक तुझा रे

अंतिम गीत

धृ. धाव प्रभू रे धाव झणी

मानवतेचा कर उद्धार

तुझ्या कृपची वृष्टि करुनिया

तव जगताला झडकरि तार

१. ये त्रात्या ये मुकितप्रदात्या

शांतीचा वर्षाव करी

तव पुनरागमनाची वाट
आम्ही पाहतो त्वरा करी

२. प्रभू अमुचा नित आधार
दुष्टाईचा नाश करी
दिवस रात्र अमुचा सांगाती
भय आम्हा ना जरा तरी

अंतिम गीत

धृ. प्रभू येणार प्रभू येणार

मेघावरती स्वार होऊनी

आकस्मित येणार

१. पापविरोधी देवपुरुष जो

देवमंदिरी प्रमुख दिसे तो
प्रथम प्रगट होणार



२ . क्षणी धरणी कंपे हालणार

नाशवंत अविनाशी होणार

सकल बदल होणार

३ . देवदूतांचा वाजेल करणा

उठविल साच्या मृत संताना

ख्रिस्त नयनी दिसणार

श्रद्धेचे प्रकटीकरण

स्वर्ग आणि पृथ्वी यांचा उत्पन्नकर्ता, सर्वसमर्थ परमेश्वर पिता यावर माझा विश्वास आहे. त्याचा एकुलता एक पुत्र आमचा प्रभू येशू खिस्त यावर माझा विश्वास आहे. तो पवित्र आत्म्याच्या योगाने गर्भी संभवला. कुमारी मरियेपासून जन्मला. पोन्ती पिलाताच्या अमलाखाली त्याने दुःख भोगले, त्याला कुसावर खिळले तो मरण पावला,

त्याला पुरले. तो अधोलोकात उतरला. तिस-या
दिवशी मेलेल्यातून उठला, स्वर्गात चढला आणि
सर्वसमर्थ देवपित्याच्या उजवीकडे बसला आहे.
तेथून तो जिवंत आणि मेलेले यांचा न्याय
करावयास पुन्हा येईल. पवित्र आत्मा, पवित्र
कॅथलिक ख्रिस्तसभा, संताचा परस्पर संबंध,
पापाची क्षमा, देहाचे पुनरुत्थान, आणि अनंतकाळचे
जीवन यावर माझा विश्वास आहे. आमेन.